

**සෞඛ්‍ය අමාත්‍යාංශය**

රාජ්‍ය සේවා කොමිෂන් සභාවේ සෞඛ්‍ය සේවා කමිටුව

**ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියට උසස් කිරීම සඳහා අයදුම්පත් කැඳවීම**

ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියට 2020.10.27 දිනට පවත්නා පුරප්පාඩු 20ක් සඳහා, අංක 2199/10 දරන 2020.10.27 දිනැති අති විශේෂ ගැසට් පත්‍රය මගින් ප්‍රසිද්ධියට පත් කරන ලද ශ්‍රී ලංකා ආයුර්වේද වෛද්‍ය සේවයේ සේවා ව්‍යවස්ථා සංග්‍රහයට අනුව පහත සඳහන් සුදුසුකම් සපුරා ඇති රේඛීය අමාත්‍යාංශය/පළාත් සභා/පළාත් පාලන ආයතනවල සේවය කරන ආයුර්වේද වෛද්‍ය නිලධාරීන්ගෙන් අයදුම්පත් කැඳවනු ලැබේ.

**01. සපුරාලිය යුතු සුදුසුකම් :**

- i. ආයුර්වේද වෛද්‍ය සේවයේ II ශ්‍රේණියේ වසර අටක (08) සක්‍රීය හා සතුටුදායක සේවා කාලයක් සම්පූර්ණ කර තිබීම; හා වැටුප් වර්ධක අටක් (08) උපයාගෙන තිබීම; හෝ ආයුර්වේද වෛද්‍ය සේවයේ I ශ්‍රේණියේ නිලධාරියෙකු වීම;
- ii. රාජ්‍ය සේවා කොමිෂන් සභා චක්‍රලේඛ අංක 01/2020 හි සඳහන් විධිවිධාන‍යන්ට අනුකූලව විනයානුකූල දඬුවමක් ලබා නොතිබීම;
- iii. ආයුර්වේද වෛද්‍ය සේවා ව්‍යවස්ථාවේ III පරිච්ඡේදයේ දැක්වෙන අයුරු විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය උසස් අධ්‍යාපන ආයතනයක්, පශ්චාත් උපාධි අධ්‍යයන ආයතනයක් හෝ විශ්වවිද්‍යාලයකින් ලබාගත් ආයුර්වේද රෝහල් කළමනාකරණය පිළිබඳ පශ්චාත් උපාධි ඩිප්ලෝමාවක් ලබා තිබීම;
- iv. කළමනාකරණ සේවා දෙපාර්තමේන්තුවේ අනුමත කරන ලද පර්යේෂණ/ශික්ෂණ ආයුර්වේද රෝහලක, දිස්ත්‍රික් ආයුර්වේද රෝහලක/ග්‍රාමීය ආයුර්වේද රෝහලක, කාර්යභාර නිලධාරී/වෛද්‍ය අධිකාරී වශයෙන් වසර 03කට නොඅඩු සේවා කාලයක් සම්පූර්ණ කර තිබීම. (ආයුර්වේද වෛද්‍ය සේවයේ පරිපාලන II ශ්‍රේණියට හෝ I ශ්‍රේණියට අයත් තනතුරකට විධිමත් පරිදි පත්වීමක් හෝ වැඩ බැලීමේ පත්වීමක් ලබා සේවය කර ඇති සේවා කාලය ද සලකා බලනු ලැබේ.)

**සටහන.-**

රාජ්‍ය සේවා කොමිෂන් සභා ලේකම්ගේ අංක : PSC/EST/4/2/37/1(IV)/2012 හා 2023.07.21 දිනැති ලිපිය අනුව ආයුර්වේද විශේෂඥ ශ්‍රේණියේ වෛද්‍ය නිලධාරීන්හට ආයුර්වේද වෛද්‍ය සේවයේ පරිපාලන II ශ්‍රේණිය සඳහා අයදුම්කළ නොහැක.

**02. උසස්වීම් ක්‍රමය :**

- 2.1 තනතුර පුරප්පාඩු ඇතිවන අවස්ථාවේ දී (සෑම වර්ෂයකම ජනවාරි මස 01 වැනි දිනට සහ ජූලි 01 දිනට) සේවයේ නියුතු ඉහත සුදුසුකම් සපුරන ලද ආයුර්වේද වෛද්‍ය නිලධාරීන් අතුරින් අයදුම්පත් කැඳවනු ලැබේ. පත්කිරීම් බලධරයා විසින් සම්මුඛ පරීක්ෂණ මණ්ඩලයක් පත් කිරීම හා එයට අදාළ වන ලකුණු පටිපාටිය අනුමත කිරීම සිදු කරනු ලබන අතර, ඒ අනුව අදාළ සම්මුඛ පරීක්ෂණ මණ්ඩලය විසින් අයදුම්කරුවන්ගේ සුදුසුකම් පරීක්ෂා කර එම සම්මුඛ පරීක්ෂණ මණ්ඩලයේ නිර්දේශ අමාත්‍යාංශ ලේකම්ගේ නිර්දේශය ද සහිතව පත්කිරීම් බලධරයා වෙත ඉදිරිපත් කර අනුමැතිය ලබාගැනීමෙන් පසුව උසස්වීම් ලබා දීමට කටයුතු කරනු ලැබේ.
- 2.2 ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියට උසස් කිරීම සිදු කරනුයේ, වාර්ෂික ඇස්තමේන්තුවලින් අනුමත තනතුරු සංඛ්‍යාවේ පවත්නා පුරප්පාඩු පිරවීම සඳහා පමණි.
- 2.3 අනුමත තනතුරු සංඛ්‍යාවේ පුරප්පාඩු පිරවීමේ දී උසස්වීම් කරනුයේ සෑම වර්ෂයක ම ජනවාරි මස 01 දිනට හෝ ජූලි මස 01 දින සිට බලපැවැත්වෙන අයුරිනි.

**03. පුරප්පාඩු තනතුරු සංඛ්‍යාව 20 කි.**

- 3.1 2020.10.27 දින සිට 2023.01.01 දින දක්වා සෑම මසකම ඇතිවූ පරිපාලන II ශ්‍රේණියේ පුරප්පාඩු සඳහා (උදා : 2020.10.27 දිනට, 2021.01.01 දිනට, 2021.07.01 දිනට 2022.01.01 දිනට ..... ආදී වශයෙන්) උසස්වීම් සිදු කරන බැවින් එම දිනයන් වන විට ඉහත සුදුසුකම් සම්පූර්ණ කරන ලද ආයුර්වේද වෛද්‍ය නිලධාරීන්ට මේ සඳහා ඉල්ලුම් කළ හැකිය.
- 3.2 විශ්‍රාම ගන්නා අවස්ථාවේ දී ඉහත සුදුසුකම් සපුරා ඇති ආයුර්වේද වෛද්‍ය නිලධාරීන්ට ද මේ සඳහා ඉල්ලුම් කළ හැකිය.

04. මේ සමඟ දැක්වෙන ආකෘතිය ප්‍රකාරව (අයදුම්පත [www.ayurveda.gov.lk](http://www.ayurveda.gov.lk) ඔස්සේද ලබාගත හැක.) සකස් කරන ලද අයදුම්පත් 2024.02.16 දිනට හෝ ඊට ප්‍රථම ලැබෙන සේ ලියාපදිංචි තැපෑලෙන් ආයුර්වේද කොමසාරිස් ජනරාල්, ආයුර්වේද දෙපාර්තමේන්තුව, පරණ කොට්ටාව පාර, නාවින්න, මහරගම යන ලිපිනයට එවිය යුතුය. අයදුම්පත බහා එවන කවරයේ වම්පස ඉහළ කෙළවරේ "ශ්‍රී ලංකා ආයුර්වේද වෛද්‍ය සේවයේ නිලධාරීන් පරිපාලන II ශ්‍රේණියට උසස් කිරීම සඳහා අයදුම්පත් කැඳවීම" යනුවෙන් සඳහන් කළ යුතුය.

05. ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියේ තනතුරකට අදාළ ආරම්භක වැටුප SL 1- 2016 වැටුප් කේතයේ 12 වන පියවර වේ.

06. ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියට උසස් කිරීම සඳහා වන සම්මුඛ පරීක්ෂණයට අදාළ ලකුණු ලබාදීමේ පරිපාටිය පහත පරිදි වේ.

6.1 සේවා කාලය : (උපරිම ලකුණු 50)  
 ඉහත අංක 01 යටතේ සඳහන් අවම සේවා කාලය ඉක්මවූ, II ශ්‍රේණියේ සේවය කර ඇති එක් වසරකට ලකුණු 2.5 බැගින් උපරිම ලකුණු 10ක් හා I ශ්‍රේණියේ සේවය කර ඇති වසරකට ලකුණු 04 බැගින් උපරිම ලකුණු 40

(ජ්‍යෙෂ්ඨතාවය සඳහා ලකුණු ලබාදීමේ දී, වසරකට අඩු කාලයක් සඳහා සමානුපාතික ලෙස රා. සේ. කො. චක්‍රලේඛ අංක 01/2019 හි විධි විධානවලට අනුකූලව සිදු කරනු ලැබේ.)

6.2 අමතර අධ්‍යාපන සුදුසුකම් : (උපරිම ලකුණු 15)  
 ආයුර්වේද වෛද්‍ය සේවා ව්‍යවස්ථාවේ ඇතුළත් යම් විෂයයක් සම්බන්ධයෙන් රජයේ පිළිගත් දේශීය/විදේශීය විශ්වවිද්‍යාලයකින් හෝ දේශීය/විදේශීය පශ්චාත් උපාධි අධ්‍යයන ආයතනයකින් ලබාගෙන ඇති පශ්චාත් උපාධි සුදුසුකම් සඳහා :

- (අ) සේවා ව්‍යවස්ථාවේ සඳහන් පශ්චාත් උපාධි ඩිප්ලෝමාවක් සඳහා ලකුණු 05
- (ආ) ආයුර්වේද වෛද්‍ය විද්‍යාවට සම්බන්ධිත විද්‍යාපති (M.sc.) සඳහා ලකුණු 08
- (ඇ) ආයුර්වේද වෛද්‍ය විද්‍යාවට සම්බන්ධිත දර්ශනවේදී (M.Phil) හෝ වෛද්‍ය විශාරද (MD) (අධ්‍යයන මණ්ඩල සහතික ලබා නොමැති) ලකුණු 10
- (ඈ) ආයුර්වේද වෛද්‍ය විද්‍යාවට සම්බන්ධිත දර්ශනපති (Ph.D) හෝ වෛද්‍ය විශාරද (MD) (අධ්‍යයන මණ්ඩල සහතික ලබා ඇති) ලකුණු 15

සටහන 02 :

- i. ආයුර්වේද වෛද්‍ය සේවා ව්‍යවස්ථාවේ II පරිශීෂ්ඨයේ ඇතුළත් යම් විෂයයක් සම්බන්ධයෙන් රජයේ පිළිගත් දේශීය/විදේශීය විශ්වවිද්‍යාලයකින් හෝ දේශීය/විදේශීය පශ්චාත් උපාධි අධ්‍යයන ආයතනයකින් ලබා ගෙන ඇති උකත් පශ්චාත් සුදුසුකම් සඳහා ලකුණු ලබා දෙනු ලැබේ.
- ii. ඉහත අංක 01 හි සුදුසුකම් යටතේ අදාළ කරගනු ලැබූ අධ්‍යාපන සුදුසුකම් සඳහා මෙහිදී ලකුණු ලබා දෙනු නොලැබේ.

6.3 ප්‍රකාශන : (උපරිම ලකුණු 10)

ආයුර්වේද වෛද්‍ය ක්ෂේත්‍රයේ සුභ සිද්ධියට අදාළ ව පළකර ඇති ජාත්‍යන්තර/ජාතික මට්ටමේ සඟරා/පොත්/ප්‍රකාශන යනාදිය සඳහා

(අ) ජාත්‍යන්තර මට්ටමේ සඟරාවල ක්ෂේත්‍රයට අදාළ ශාස්ත්‍රීය පර්යේෂණ/ප්‍රකාශන සඳහා (එකකට ලකුණු 05 බැගින් උපරිම ලකුණු 10) හෝ

(ආ) ක්ෂේත්‍රයට අදාළව ප්‍රකාශිත ශාස්ත්‍රීය ග්‍රන්ථයක් සඳහා (එකකට ලකුණු 05 බැගින් උපරිම ලකුණු 10) හෝ

(ඇ) ජාතික මට්ටමේ සඟරා/ප්‍රකාශන/පුවත්පතක ක්ෂේත්‍රයට අදාළ වචන 500 නොඅඩු පර්යේෂණ ලිපි සඳහා (එකකට ලකුණු 01 බැගින් ලකුණු 10)

සටහන 03 :

i. කතෘන් කිහිප දෙනෙකුගේ සහභාගිත්වයෙන් පළකරන ලද ප්‍රකාශන සම්බන්ධයෙන් අයදුම්කරුගේ දායකත්ව ප්‍රමාණය පැහැදිලිව දක්වා තිබිය යුතු අතර, එම දායකත්ව ප්‍රමාණයට සමානුපාතිකව අයදුම්කරුට ලකුණු ලබාදෙනු ලැබේ.

ii. එකම දත්ත/පර්යේෂණ තොරතුරු මත පදනම්ව පළකරනු ලබන, බොහෝදුරට සමාන නිගමනයන්ට එළඹී ඇති ප්‍රකාශන වෙන් වෙන් ප්‍රකාශන සලකා බලනු නොලැබේ. එවැනි අවස්ථාවක දී ලකුණු ලබාදීම සඳහා එක් ප්‍රකාශනයක් පමණක් සලකා බලනු ලැබේ.

iii. ඉහත සඳහන් ප්‍රකාශන අදාළ ක්ෂේත්‍රයට අනුකූල/යෝග්‍ය බවට, සෞඛ්‍ය අමාත්‍යාංශයේ විද්වත් කමිටුවක් වෙත ඉදිරිපත් කර, එමගින් ලැබෙන නිර්දේශ මත ප්‍රකාශන සඳහා ලකුණු දෙනු ලැබේ.

6.4. පුහුණු (උපරිම ලකුණු 15)

(අ) සති 02කට නොඅඩු දේශීය/විදේශීය ආයුර්වේද ක්ෂේත්‍රයට අදාළ රෝහල් කළමනාකරණය පිළිබඳ පුහුණු පාඨමාලා, (එකකට ලකුණු 01 බැගින් ලකුණු 15) හෝ

(ආ) පත්වීම් බලධාරියා විසින් විධිමත් පරිදි පත් කරන ලද ආයුර්වේද සේවා කළමනාකරණය පිළිබඳ තනතුරක වැඩ බැලීමේ සේවා පළපුරුද්ද. (වර්ෂයකට ලකුණු 03 බැගින් ලකුණු 15)

සටහන 04 :

මෙහි විධිමත් පත්වීමක් යන්නෙන් අදහස් කරනු ලබන්නේ රාජ්‍ය සේවා කොමිෂන් සභාව/රේඛීය අමාත්‍යාංශයේ ලේකම්/ආයුර්වේද කොමසාරිස්/එක් එක් පළාත්වල බලය විමධ්‍යගත කර ඇති ආකාරයට පළාත් ආණ්ඩුකාරවරයා/පළාත් ප්‍රධාන ලේකම්/පළාත් රාජ්‍ය සේවා කොමිෂන් සභාව විසින් ලබාදී ඇති පත්වීමක් වේ.

6.5 වෙනත් සුදුසුකම් : (උපරිම ලකුණු 10)

(අ) සන්ධාන භාෂාව/ජාත්‍යන්තර භාෂාව පිළිබඳ පාඨමාලාවකට (උපරිම ලකුණු 2.5)

- (අ) කළමනාකරණය/තොරතුරු තාක්ෂණය පිළිබඳ පාඨමාලාවකට (උපරිම ලකුණු 2.5)
- (ඈ) ක්ෂේත්‍රයට අදාළව පවරා ඇති රාජකාරී ඉටු කිරීම් හා වෙනත් විශේෂ රාජකාරී සඳහා (උපරිම ලකුණු 05)

**සටහන 05 :**

- i. ඉහත අංක 01 හි සපුරාලිය යුතු සුදුසුකම් යටතේ අදාළ කර ගනු ලැබූ අධ්‍යාපන සුදුසුකම් සඳහා මෙහි දී ලකුණු ලබා දෙනු නොලැබේ.
- ii. මෙහි දී අදහස් කරනු ලබන්නේ රාජ්‍ය සේවා කොමිෂන් සභාව/රේඛීය අමාත්‍යාංශයේ ලේකම්/එක් එක් පළාත්වල බලය විමධ්‍යගත කර ඇති ආකාරයට පළාත් ආණ්ඩුකාරවරයා/පළාත් ප්‍රධාන ලේකම්/පළාත් රාජ්‍ය සේවා කොමිෂන් සභාව/ආයුර්වේද කොමසාරිස් ජනරාල්/පළාත් ආයුර්වේද කොමසාරිස් විසින් පවරා ඇති රාජකාරී වේ.

**සටහන 06 :**

- i. ඉහත සඳහන් ක්ෂේත්‍රයන්ට අදාළව ලබාගෙන ඇති,
    - පැය 450ට නොඅඩු පූර්ණකාලීන/අර්ධකාලීන ඩිප්ලෝමා පාඨමාලාවකට ලකුණු 2.5
    - පැය 150ට නොඅඩු පූර්ණකාලීන/අර්ධකාලීන ඩිප්ලෝමා පාඨමාලාවකට ලකුණු 1.5
    - මාස 03ට නොඅඩු සහතික පත්‍ර පාඨමාලාවකට ලකුණු 0.5
- ලෙස ලකුණු ලබාදෙනු ලැබේ.

- ii. ඉහත එක් එක් ක්ෂේත්‍රයන්ට අදාළව ලබාගෙන ඇති ඉහළම සුදුසුකම සඳහා පමණක් ලකුණු ලබා දෙනු ලබන අතර වෙනත් සුදුසුකම් යටතේ ලබාගත හැකි උපරිම ලකුණු ප්‍රමාණය 10කි.

**07. තෝරාගන්නා ක්‍රමය :**

සම්මුඛ පරීක්ෂණ මණ්ඩලයක් විසින් මූලික සුදුසුකම් සම්පූර්ණ කරන ලද අයදුම්කරුවන්ගේ අධ්‍යාපන, වෘත්තීය, ජ්‍යෙෂ්ඨතා, සේවා පළපුරුද්ද හා පුහුණු සම්බන්ධ සහතික හා ලේඛන පරීක්ෂා කිරීමෙන් අනතුරුව, ඉහත සඳහන් ලකුණු ලබාදීමේ පටිපාටිය අනුව ඉහළම ලකුණු ලබාගන්නා අයදුම්කරුවන්, පවත්නා පුරප්පාඩු සංඛ්‍යාව අනුව ශ්‍රී ලංකා ආයුර්වේද වෛද්‍ය සේවයේ පරිපාලන II ශ්‍රේණියට උසස් කිරීමට කටයුතු කරනු ලැබේ.

**08. මෙම නිවේදනය මගින් ආවරණය නොවන යම් කරුණක් සම්බන්ධයෙන් රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ තීරණය අවසන් තීරණය වනු ඇත.**

තවද මෙම නිවේදනයේ සිංහල, දෙමළ හා ඉංග්‍රීසි පාඨ අතර යම් අනනුකූලතාවයක් හෝ පරස්පරතාවයක් හෝ ඇති වුවහොත් එවිට සිංහල භාෂා පාඨය බල පැවැත්විය යුතු වන්නේය.

රාජ්‍ය සේවා කොමිෂන් සභාවේ සෞඛ්‍ය සේවා කමිටුවේ නියමය පරිදි,

වෛද්‍ය පී. ජී. මහීපාල,  
ලේකම්,  
සෞඛ්‍ය අමාත්‍යාංශය

2024 වර්ෂයේ ජනවාරි මස 11 වැනි දින,  
කොළඹ දී ය.